

Sri Lakshmi Ashtottara

Shatanama Stotram

శ్రీ లక్ష్మీ అష్టోత్తరశతనామ

స్తోత్రం

దేవ్యువాచ |

దేవదేవ మహాదేవ త్రికాలజ్ఞ మహేశ్వర |

కరుణాకర దేవేశ భక్తానుగ్రహకారక |

అష్టోత్తరశతం లక్ష్మీంయాః శ్రోతుమిచ్ఛామి తత్త్వతః

|| 1 ||

ఈశ్వర ఉవాచ |

దేవి సాధు మహాభాగే మహాభాగ్యప్రదాయకం |

సర్వైశ్వర్యకరం పుణ్యం సర్వపాపప్రణాశనం || 2 ||

సర్వదారిద్ర్యశమనం శ్రవణాద్భుక్తిముక్తిదం |

రాజవశ్యకరం దివ్యం గుహ్యోద్గుహ్యతరం పరం || 3

||

దుర్లభం సర్వదేవానాం చతుష్షష్టికళాస్పదం |

పద్మాదీనాం వరాంతానాం విధీనాం నిత్యదాయకం

|| 4 ||

సమస్తదేవసంసేవ్యమణిమాద్యష్టసిద్ధిదం |

కిమత్ర బహునోక్తేన దేవీప్రత్యక్షదాయకం || 5 ||

తవ ప్రీత్యాద్య వక్ష్యామి సమాహితమనాః శ్రృణు |

అష్టోత్తరశతస్యాస్య మహాలక్ష్మీస్తు దేవతా || 6 ||

క్లీం బీజపదమిత్యుక్తం శక్తిస్తు భువనేశ్వరీ |

అంగన్యాసః కరన్యాస స ఇత్యాది ప్రకీర్తితః || 7 ||

ధ్యానం -

వందే పద్మకరాం ప్రసన్నవదనాం సౌభాగ్యదాం

భాగ్యదాం

హస్తాభ్యామభయప్రదాం

మణిగణైర్నానావిధైర్భూషితాం |

భక్తాభీష్టఫలప్రదాం హరిహరబ్రహ్మాదిభిః సేవితాం

పార్శ్వ పంకజశంఖపద్మనిధిభిర్యుక్తాం సదా శక్తిభిః

||

సరసిజనయనే సరోజహస్తే

ధవళతరాంశుకగంధమాల్యశోభే |

భగవతి హరివల్లభే మనోజ్ఞే త్రిభువనభూతికరి

ప్రసీద మహ్యం ||

ఓం ప్రకృతిం వికృతిం విద్యాం సర్వభూతహితప్రదాం

|

శ్రద్ధాం విభూతిం సురభిం నమామి పరమాత్మికాం

|| 1 ||

వాచం పద్మాలయాం పద్మాం శుచిం స్వాహాం

స్వధాం సుధాం |

ధన్యాం హిరణ్మయీం లక్ష్మీం నిత్యపుష్టాం విభావరీం

|| 2 ||

అదితిం చ దితిం దీప్తాం వసుధాం వసుధారిణీం |

నమామి కమలాం కాంతాం క్షమాం క్షీరోదసంభవాం

|| 3 ||

[*కామాక్షీం క్రోధసంభవాం*]

అనుగ్రహపరాం బుద్ధిమనఘాం హరివల్లభాం |

అశోకామమృతాం దీప్తాం లోకశోకవినాశినీం || 4

||

నమామి ధర్మనిలయాం కరుణాం లోకమాతరం |

పద్మప్రియాం పద్మహస్తాం పద్మాక్షీం పద్మసుందరీం

|| 5 ||

పద్మోద్భవాం పద్మముఖీం పద్మనాభప్రియాం

రమాం |

పద్మమాలాధరాం దేవీం పద్మినీం పద్మగంధినీం ||

6 ||

పుణ్యగంధాం సుప్రసన్నాం ప్రసాదాభిముఖీం ప్రభాం

|

నమామి చంద్రవదనాం చంద్రాం చంద్రసహోదరీం ||

7 ||

చతుర్భుజాం చంద్రరూపామిందిరామిందుశీతలాం |

ఆప్లదజననీం పుష్టిం శివాం శివకరీం సతీం || 8

||

విమలాం విశ్వజననీం తుష్టిం దారిద్ర్యనాశినీం |

ప్రీతిపుష్కరిణీం శాంతాం శుక్లమాల్యాంబరాం శ్రీయం

|| 9 ||

భాస్కరీం బిల్వనిలయాం వరారోహం యశస్వినీం |

వసుంధరాముదారాంగాం హరిణీం హేమమాలినీం

|| 10 ||

ధనధాన్యకరీం సిద్ధిం స్రైణసౌంయాం శుభప్రదాం |

న్యపవేశ్మగతానందాం వరలక్ష్మీం వసుప్రదాం || 11

||

శుభాం హిరణ్యప్రాకారాం సముద్రతనయాం జయాం

|

నమామి మంగాళాం దేవీం విష్ణువక్షస్థలస్థితాం ||

12 ||

విష్ణుపత్నీం ప్రసన్నాక్షీం నారాయణసమాశ్రితాం |

దారిద్ర్యధ్వంసినీం దేవీం సర్వోపద్రవవారిణీం || 13

||

నవదుర్గాం మహాకాళీం బ్రహ్మవిష్ణుశివాత్మికాం |

త్రికాలజ్ఞానసంపన్నాం నమామి భువనేశ్వరీం ||

14 ||

లక్ష్మీం క్షీరసముద్రరాజతనయాం శ్రీరంగధామేశ్వరీం
దాసీభూతసమస్తదేవవనితాం లోకైకదీపాంకురాం |
శ్రీమన్మందకటాక్షలబ్ధవిభవబ్రహ్మాండ్రగంగాధరాం
త్వాం త్రైలోక్యకుటుంబినీం సరసిజాం వందే
ముకుందప్రియాం || 15 ||

మాతర్నమామి కమలే కమలాయతాక్షి
శ్రీవిష్ణుహృత్కమలవాసిని విశ్వమాతః |
క్షీరోదజే కమలకోమలగర్భగౌరి

లక్ష్మీః ప్రసీద సతతం నమతాం శరణ్యే || 16 ||

త్రికాలం యో జపేద్విద్వాన్ షణ్మాసం విజితేంద్రియః
|
దారిద్ర్యధ్వంసనం కృత్వా సర్వమాప్నోత్యయత్నతః
|| 1 ||

దేవీనామసహస్రేషు పుణ్యమష్టోత్తరం శతం |

యేన శ్రియమవాప్నోతి కోటిజన్మదరిద్రతః || 2 ||

భృగువారే శతం ధీమాన్ పఠేద్వత్సరమాత్రకం |

అష్టైశ్వర్యమవాప్నోతి కుబేర ఇవ భూతలే || 3 ||

దారిద్యమోచనం నామ స్తోత్రమంబాపరం శతం |

యేన శ్రియమవాప్నోతి కోటిజన్మదరిద్రతః || 4 ||

భుక్త్వా తు విపులాన్భోగానస్యాః

సాయుజ్యమాప్పుయాత్ |

ప్రాతఃకాలే పఠేన్నిత్యం సర్వదుఃఖోపశాంతయే |

పఠంస్తు చింతయేద్దేవీం సర్వాభరణభూషితాం || 5

||

ఇతి శ్రీలక్ష్మీయష్టోత్తరశతనామ స్తోత్రం |